

2021-2022-окуу жылына Кыргыз Республикасынын кесиптик орто билим берүү уюмдарына абитуриенттерди аралыктан кабыл алуунун нускамасы

Бул кесиптик орто билим берүү уюмдарына абитуриенттерди аралыктан кабыл алуу боюнча нускама Кыргыз Республикасынын Билим берүү жана илим министрлигинин 2021-жылдын 24-майындагы № 802/1 буйругуна ылайык иштелип чыкты.

Нускама аралыктан билим берүү технологияларын колдонуу шарттарында кесиптик орто билим берүүнүн негизги кесиптик билим берүү программаларын ишке ашыруучу, менчиктик формасына жана ведомстволук таандыгына карабастан Кыргыз Республикасынын кесиптик орто окуу жайларына (мындан ары –коож) кабыл алууну жөнгө салат.

1. Күндүзгү/сырттан окуу бөлүмдөрүнө абитуриенттерди кабыл алуу жана документтерин тариздөө интернет тармагы аркылуу <https://2020.edu.gov.kg/spuz/> Автоматташтытырылган маалыматтык системанын жардамы менен жүргүзүлөт.

2. Коожго тапшырууга конкурска катышуу үчүн абитуриент төмөнкү документтерди электрондук түрдө тиркөө менен <https://2020.edu.gov.kg/spuz/> сайтында өтүнмө бериши керек:

- паспорт же инсандыгын күбөлөндөрүүчү башка документти;
- жалпы орто билими жөнүндөгү аттестатты (11-класс), негизги орто билими жөнүндөгү күбөлүктү (9-класс) жана ага карата тиркемелерди;
- тапшыруудагы өзгөчө укуктарды же жеңилдиктерди (жетим статусун, майыптуулугун ж.б.) тастыктоочу документтерди.

3. Коождорго абитуриенттерди кабыл алуу үч түр менен жүргүзүлөт. Ар бир турда абитуриент бюджеттик орунга конкурска катышуу үчүн бир өтүнмө берүүгө жана контаркттык негизде окуу үчүн конкурска катышууга бир өтүнмө берүүгө укуктуу. Турларды өткөрүү графиги Кыргыз Республикасынын Билим жана илим министрлигинин буйругу менен бекитилет.

4. Абитуриенттерди бюджеттик да, ошондой эле контракттык негизде да окууга кабыл алуу үчүн конкурс орто билими жөнүндө аттестаттын (11-класс) же негизги жалпы билими жөнүндө күбөлүктүн (9-класс) (мындан ары – Билими жөнүндө документ) орточо баасынын суммасы жана конкреттүү адистик үчүн бир профилдик предметтин баасы боюнча, ошондой эле, онлайн тестирлөө өткөрүлгөн учурда анын жыйынтыгы боюнча жүргүзүлөт.

5. Медициналык адистиктер боюнча конкурс коож тарабынан өз алдынча жүргүзүлгөн кирүү сынактарын тапшырууда абитуриент алган баллдардын суммасы жана билими жөнүндөгү документтин жана профилдик предметтин баасы боюнча жүргүзүлөт.

6. Билими жөнүндөгү документтин орточо баасын эсептөө үчүн тиркемедеги баалар өз ара суммаланат жана алынган суммасы бардык предметтердин жалпы санына бөлүнөт, бул суммага профилдик предметтин

баасы кошулат. Кесиптик орто билим берүүнүн ар бир адистиги боюнча профилдик предметтердин тизмеси Кыргыз Республикасынын Билим жана илим министрлигинин буйругу менен аныкталат.

7. Жалпы баллды аныктоо үчүн билими жөнүндөгү документтин орточо баасы жана ушул Нускаманын 1-тиркемесине ылайык профилдик предмет боюнча баа суммаланат. Медициналык колледждерде жалпы баллды аныктоо үчүн билими жөнүндөгү документтин орточо баасы, профилдик предметтин баасы жана кирүү сынактарынын жыйынтыктары суммаланат. Тиешелүү түрдө жалпы балл канчалык жогору болсо, кабыл алууга сунушталган абитуриенттердин ранжирленген тизмесинде (2-тиркеме) абитуриенттин рейтинги ошончолук жогору болот.

8. Эгерде бир орунга аттестаттын же күбөлүктүн орточо баасы бирдей болгон абитуриенттер талапкер болсо, анда коождун кабыл алуу комиссиясы алар үчүн аралыктан билим берүү технологияларын колдонуу менен онлайн режиминде кошумча кирүү сынактарын өткөрүүгө укуктуу.

9. Абитуриенттердин ранжирленген тизмеси автоматташтырылган маалыматтык системада онлайн режиминде жаңыланып турат.

10. Каттоо мөөнөтү аяктагандан кийин коождун кабыл алуу комиссиясы кабыл алууга сунушталган абитуриенттердин тизмесин түзөт. Кабыл алууга жалпы баллы дээрлик жогорку болгон абитуриенттер сунушталат.

11. Кабыл алууга сунушталгандан кийин 3 күндүн ичинде абитуриент окууга карата келишимге кол коюу аркылуу аталган коождо окууну каалоосун тастыктоого тийиш, анын формасы Автоматташтырылган маалыматтык системада жайгаштырылат. Контракттык негизде окуу үчүн сунушталган абитуриенттер 3 күндүк мөөнөттүн ичинде окуу үчүн жылдык нарктын 50% кем эмес бөлүгүн төлөөгө тийиш.

12. Эгерде кабыл алууга сунушталган абитуриент 3 күндүк мөөнөттүн ичинде аталган коождо окууну каалоосун тастыктабаса, анда анын орду автоматтык түрдө бош болуп саналат жана ага кийинки турда конкурс жарыяланат.

13. Конкурска катышуу үчүн электрондук түрдө берилген документтердин түп нускалары окуу жылдын башында коождун кабыл алуу комиссиясына тапшырылат.

14. Абитуриенттерди кабыл алуу жөнүндө буйрук акы төлөө факты боюнча жана келишимге кол коюлгандан кийин чыгарылат.

15. Берилген документтердин көчүрмөлөрүнүн аныктыгы үчүн жоопкерчиликти абитуриент тартат. Жасалма документтерди берген учурда студент окуудан чыгарылат.